



UNIVERSITY OF CAMBRIDGE INTERNATIONAL EXAMINATIONS  
General Certificate of Education Ordinary Level

**FIRST LANGUAGE URDU**

**3247/01**

Paper 1 Reading and Writing

**May/June 2009**

**1 hour 30 minutes**

Additional Materials: Answer Booklet/Paper



**READ THESE INSTRUCTIONS FIRST**

If you have been given an Answer Booklet, follow the instructions on the front cover of the Booklet.

Write your Centre number, candidate number and name on all the work you hand in.

Write in dark blue or black pen.

Do not use staples, paper clips, highlighters, glue or correction fluid.

Answer **all** questions.

At the end of the examination, fasten all your work securely together.

The number of marks is given in brackets [ ] at the end of each question or part question.

**مندرجہ ذیل ہدایات غور سے پڑھیے۔**

اگر آپ کو جواب لکھنے کی کاپی ملے تو اس پر دی گئی ہدایات پر عمل کیجیے۔

تمام پرچوں پر اپنا نام، سینٹر نمبر اور امیدوار کا نمبر لکھیے۔

صرف نیلے یا کالے رنگ کا قلم استعمال کیجیے۔

سٹیپل، گونڈ، پی ایکس، ڈائیر و کا استعمال منع ہے۔

**ہر سوال کا جواب دیجیے۔**

اگر آپ ایک سے زیادہ جوابی کاپیوں کا استعمال کریں، تو انہیں مضبوطی سے ایک دوسرے سے نتھی کیجیے۔

اس پرچے پر ہر سوال کے مارکس بریکٹ میں دیے گئے ہیں: [ ]

This document consists of 4 printed pages.



اقتباس A اور اقتباس B کو غور سے پڑھیے۔ پھر سوال نمبر 1 اور 2 کے جواب لکھیے۔

### اقتباس A

کئی سال پہلے کی بات ہے میں اپنے ابا کے ساتھ سفر کر رہا تھا۔ میرے ابا گاڑی چلا رہے تھے اور ساتھ ساتھ باتوں میں مشغول تھے۔ آپ کو یہ بھی بتاتا چلوں کہ میرے والد انگلستان سے آئے تھے جہاں وہ ملازمت کے سلسلے میں رہائش پذیر تھے۔ میں نے جو کہا کہ ہم باقیں بھی کرتے جاتے تھے تو اکثر باقیں ٹریفک سے متعلق تھیں اور اس کی وجہ بھی اُس وقت پیش آنے والے واقعات تھے۔ ایک واقع یہ ہوا کہ ایک شہر سے گزرنے ہوئے ہم نے دیکھا کہ ایک آدمی سڑک کے عین درمیان میں چلا جا رہا تھا۔ آپ سمجھ رہے ہوئے کہ شاید وہ سڑک پار کر رہا تھا۔ لیکن نہیں وہ تو اُسی سمت چلا جا رہا تھا جس طرف 5 ہم جا رہے تھے۔ اُس وقت میرے والد کے ذہن میں نہ جانے کیا آیا کہ گاڑی آہستہ سے لے جا کر اُس کے پیچھے لگا دی۔ وہ آدمی چونک گیا اور اُس نے مڑ کر دیکھا۔ والد صاحب کو غصہ آیا کہ چھل قدمی کے لیے کیا جگہ پختی گئی ہے۔ اور انہوں نے گاڑی کا شیشہ نیچے کر کے اُس سے کہا ”کیوں جناب! یہ سڑک آپ کے باپ کی ہے؟“ اب اُس کا جواب ملاحظہ فرمائیے۔ ”کیوں، یہ آپ کے باپ کی ہے؟“ مجھے ایسا لگا کہ اب لڑائی ہونے والی ہے لیکن والد صاحب نے بڑے دھنے لجھے میں اُس کو سمجھایا کہ کسی شاہراہ پر پیدل چلنے مناسب نہیں ہے اور حادثے کی صورت میں جان کا خطرہ بھی لاحق 10 ہو سکتا ہے۔ پھر انہوں نے مجھے بتایا کہ انگلستان میں کتنے بلیاں بھی سڑک کے کنارے رُک کر دائیں بائیں دیکھ کر تسلی کرنے کے بعد سڑک پار کرتے ہیں جب کہ پاکستان میں انسان ایسا نہیں کرتے۔

آج بھی سڑکوں پر ٹریفک کا حال دیکھ کر مجھے اپنے والد صاحب کے ساتھ پیش آنے والا واقعہ یاد آ جاتا ہے۔ اس لیے کہ آج بھی اکثر لوگ سڑک پر اس طرح نظر آتے ہیں جیسے انہیں اپنی جان کی بالکل پرواہ نہیں۔ دوسری طرف گاڑی چلانے والوں کو دیکھ کر یوں محسوس ہوتا ہے جیسے سڑک پر اُن کے علاوہ اور کوئی سفر کرنے کا حق نہیں رکھتا۔ لوگ نہ تو سڑک پر آنے سے پہلے انتظار کی زحمت گوارا کرتے ہیں اور نہ ہی آنے کے بعد نہ انہیں کسی ذمہ داری کا احساس ہے اور نہ ہی قوانین کا پاس۔ ہر شخص یہی چاہتا ہے کہ سارے راستے اُس کے لیے صاف ہوں۔ یہ خود غرضی نہیں تو اور کیا ہے؟ ان کے اس رویتے سے نہ صرف دوسروں کو خطرہ لاحق ہوتا ہے بلکہ اپنی زندگی بھی داؤ پر لگی ہوتی ہے۔ ایک اور بات جو ہمارے ہاں خطرات میں اضافہ کا باعث بنتی ہے وہ یہ ہے کہ ہماری سڑکوں پر صرف گاڑیاں ہی نہیں ہوتیں بلکہ رکشا، 20 تانگے، گدھا گاڑیاں، سائیکل، بس، لاری، یعنی ہر قسم کی سواری ہوتی ہے اور سب ایک دوسرے سے آگے نکلنے کی کوشش میں لگے رہتے ہیں!

اس مضمون میں مصنف نے کھانے کے بارے میں لکھا ہے۔

## قتباس B

میں مغربی ملکوں کی سیاحت کو گیا تو برطانیہ اور امریکہ جانے کا اتفاق بھی ہوا۔ اگرچہ آج کے ذرائع ابلاغ نے بہت سے فاصلے مٹا دیے ہیں اور گھر بیٹھے انسان وطن سے باہر کی دنیا سے متعلق سب معلومات حاصل کر لیتا ہے تاہم اپنی آنکھوں سے دیکھنے کی بات ہی کچھ اور ہے۔ ٹیلیویژن پر میں نے بھی کافی کچھ دیکھا ہوا تھا لیکن عملی طور پر دونوں ملکوں کی سڑکوں پر ذرائع آمد و رفت دیکھ کر اندازہ ہوا کہ سب کچھ کتنا منظم طریقے سے ہو رہا ہے جیسے کسی کھلوٹے کو چابی دے دی گئی ہوا اور وہ اپنا مخصوص کرتے دکھارتا ہو۔ برطانیہ میں پاکستان کی طرح گاڑیاں سڑک کے باہمیں جانب چلتی ہیں لیکن امریکہ میں سڑک کے دائیں طرف چلتی ہیں۔ دونوں ملکوں میں شاہراہوں پر صرف گاڑیاں ہی چلتی ہیں چاہے وہ کسی بھی نوعیت کی ہوں یعنی چھوٹی چھوٹی کاریں ہوں یا بڑی بڑی لاریاں۔ لطف کی بات یہ بھی تھی کہ تمام ٹریک کسی پولیس والے کے نہ ہونے کے باوجود قانون کے دائرے میں رہتے ہوئے روای دواں تھی۔ سان فرانسکو میں یہ دیکھ کر میں اور بھی جیران رہ گیا کہ کسی بھی چورا ہے پر گاڑیاں پہنچتی ہیں تو ڈرائیور گاڑی روک دیتے ہیں حالانکہ انہیں وہاں کوئی روکنے والا نہیں ہوتا۔ اُس کے بعد سب سے پہلے آنے والی گاڑی اپنے راستے پر چلتی ہے اور پھر دوسری۔ 10 یوں تو حادثات وہاں بھی ہوتے ہیں لیکن ہمارے ملک کی طرح نہیں۔

ہمارے ہاں اگر نظم و ضبط کی پابندی کی جائے تو یہاں بھی ذرائع آمد و رفت کا نظام بہتر کیا جا سکتا ہے۔ اس کے لیے پہلی ضرورت تعلیم ہے۔ لیکن علم اور شعور ہونے کے ساتھ ساتھ گاڑی چلانے کے لیے ڈرائیور ٹریننگ ٹسٹ پاس کرنا بھی لازمی ہونا چاہیے۔ ان تمام باتوں کے بعد جو گاڑی سڑک پر لائے جانے کے قابل ہو، اُسے ہی سڑک پر لانا چاہیے اور ٹسٹ میں سیکھی گئی باتوں پر عمل کرتے ہوئے اُسے چلانا چاہیے۔ غلطی کرنے پر اپنا جرم چھپانے کی کوشش کرنے کی بجائے اپنی شہری ذمہ داری محسوس کرتے ہوئے اُسے قبول کرنے کی عادت ڈالنی چاہیے اور آئندہ کے لیے احتیاط سے کام لینا چاہیے۔ کچھ لوگ رشوت کا سہارا لے کر اپنا جرم چھپاتے ہیں لیکن وہ یہ نہیں سمجھتے کہ ایسا کرتے ہوئے وہ سب سے زیادہ دھوکہ اپنے آپ کو دیتے ہیں۔ اگر ہمیں اپنے ملک سے محبت ہے اور ہم اس کی ترقی کے خواہاں بھی ہیں تو ہمیں حقیقی ترقی کرنے کا جذبہ اُسی وقت محسوس ہو گا جب ہم قاعدے قانون کا احترام کرنا سیکھ جائیں گے۔ مغربی ممالک نے ترقی یونہی نہیں کی بلکہ ذمہ دار یوں کا احساس ہی اُن کی ترقی کی بنیاد بنا ہے۔

1 - دونوں عبارتوں کی روشنی میں مشرق و مغرب میں ٹریفک کے بارے میں لوگوں کے روایہ کا موازنہ کیجیے۔

☆ جہاں تک ممکن ہو اپنے الفاظ میں لکھیے۔

[25] ☆ آپ کا جواب تقریباً ۲۵۰ الفاظ پر مشتمل ہونا چاہیے۔

اس سوال کے دیئے گئے مارکس ۱۵ ہیں۔

اس کے علاوہ زبان کے معیار کے لیے اور ۱۰ مارکس دیئے جاسکتے ہیں۔

(کُل ۱۵ + ۱۰ = ۲۵)

2 - آپ اپنے کالج کے رسالے کے لیے مقامی ٹریفک پولیس کے انچارج کا انترویو لیتے ہیں۔ دونوں عبارتوں کی روشنی میں انترویو کا متن لکھیے۔

☆ آپ کا جواب تقریباً ۲۵۰ الفاظ پر مشتمل ہونا چاہیے۔

اس سوال کے دیئے گئے مارکس ۱۵ ہیں۔

اس کے علاوہ زبان کے معیار کے لیے اور ۱۰ مارکس دیئے جاسکتے ہیں۔

(کُل ۱۵ + ۱۰ = ۲۵)